




அமர் திரு அஹ்மாகம் இராசையா  
அவர்களின்

நினைவழுதம்

IN LOVING MEMORY OF  
MR. ARUMUGAM RASIAH



**உயர் திரு. ஆறுமுகம் இராசையா - உயர் திருமதி தங்கம்மா இராசையா  
சட்டநாதர் வீதி , நல்லவர்ம் யாழ்ப்பாணம்**

மலர்வு : 14 - 07 - 1907	• மலர்வு: 20 - 06 - 1917
உதிர்வு: 31 - 05 - 1997	• உதிர்வு: 31 - 05 - 1988

### **திதி வெண்டியர்:**

தவழும் சுசர தொண்ணுற ரேமுதனில்  
நிகழும் வைகாசி அமரபக்கத் தசமியேதான் - ஒங்குபுகழ்  
கமழும் இராசையா எனும் பெயரோன்  
நிகழும் சுசநடி புக்கநாள்

**15 - 06 - 1997**

## வரலாறு

தனிப்பெரு மினமாய் தலைநிமிர் வடனே  
தனித்துவ வாழ்வதைத் தமக்கென வகுத்திட்ட  
தமிழரின் பெருமையைத் தரணியில் கூறிடும்  
தலைநகர் யாழ்ப்பாணம் எனும் நகரில்

நம்பிக் கைதொழுத அடியவர்க்கெலாம்  
நம்பிக்கை கொடுத் திடுமெம்  
நல்லைக் கந்தன் நல்லாட்சி புரிந்திடும்  
நல்லூர் எனும் வல்லூர் தன்னில்

ஆறுமுக மெனும் அருந்தவப் பெரியோன்  
அம்மணிப் பிள்ளையை மணந்திட்ட பேராய்  
கிடைத் திட்ட முக்கணிச் செல்வர்களான  
செல்வமாய்ப் பிறந்த நற் செல்லம்மாவுடன்

பாக்கியப் பேராய்ச் சிவ பாக்கியமவளூடன்  
இனிதாய் இராசையா வெனப் பெற்ற  
ஆகைச் கொரு மகனாய் அவதரித்தான்  
ஆசைப் பிள்ளையாய் வளர்ந்தனன் நன்றாய்

இளம் பிராயக் கல்வியைத் தொடர்ந்து  
இயல்பாய் வணிகமும் பேணிட எண்ணி  
விளையும் பயிரை முளையிலே தெரிந்ததால்  
விருப்புடன் இராசையா வணிகம் ஏற்றனன்

சிவக் கொழுந்துவும் அன்னப் பிள்ளையும்  
சிறப்புடன் வளர்த்த கீரிய பெண்ணவள்  
இனியநற் செல்வியாம் தங்கம் மாவையே  
இருபத் தைந்தினில் இல்லறம் பூண்டனன்

இல்லறம் பேணி நல்லறம் காத்து  
வாழ்வுடன் வணிகமும் சிறந்திட்ட வேளை  
இல்லறச் செடியும் தந்திட்ட கிளைகள்  
இன்பத்தை அள்ளித் தந்தஜம் மக்கள்

முத்தோன் இரத்தின சபாபதி என்பான்  
மதிப்புடன் கணக்காள னாக உயர்ந்து  
சத்திய பாமாவைக் கைப் பிடித்ததனால்  
சந்தோசமுடன் கண்டா சென்றுவாழ் கிண்றனன்

சிரேஷ்ட புத்திரி இரத்தின பூபதி  
சிறப்புடன் நற்பல குணங்கள் கொண்டவள்  
தியாக ராசா எனும் பண்பாளனை  
திருப்தியாய் வாழ்வினில் இனைத்து மகிழ்ந்தனள்.

இராச ரத்தினம் எனும் சீராளன்  
சோதி மலரினைத் துணைவியாய்ப் பெற்று  
தந்தையின் வணிகத்தை தயங்காம லேற்று  
திறனுடன் தன்பணி தொடர்ந் திட்டனனே

களிப்புடன் வளர்த்த களிஷ்ட புத்திரி  
இந்திரா தேவி எனும் நல்லாள்  
நிர்வா கத்துயர் அதிகா ரியான  
இராச ரத்தினத் தையவள் வரித்தனள்

இளையவன் இராம நாதன் என்பான்  
இனிதே கல்வியை இயல்பாய் தொடர்ந்ததால்  
மக்கள் பிணியதைத் தீர்க்கும் பணிய்தாம்  
மாண்புறு வைத்தியப் பதவியும் பெற்றனன்

சீரிய பணியதும் சிறப்புடன் தொடர்ந்திட  
ஆராய்ச்சி யாளராம் வசந்தி யவளினை  
சேர்த்தனன் இல்லற வாழ்வினில் நன்றாய்  
சிறப்புடன் வாழ்வது சிறந்திட வென்றே

தனது மக்களை மட்டு மல்லாது  
தம் சோதரி களது புத்திரர்களையும்  
கண்ணின் மணியதாய்ப் பேணிக் காத்து  
கருத்துடன் கல்வியும் ஊட்டினன் நன்றாய்

வணிகத்தொழில்தை மைல்கல்லாய்க் கொண்டு  
வளமுடன் வாழ்வதை வழி சமைத்திடவே  
உண்டி கொடுக்கும் உயர்ந்த தொழிலாம்  
உயரிய விவசாயத்தி லீடுபட எண்ணி

முன் மாதிரியாய் குடாநாட்டின் வெளியே  
வன்னி எனும் மருத நிலந்தனில்  
மேன்மை பெற்று முத்திரை பதித்து  
வயலுடன் வாழ்வை வளமுடன் பேணினன்

இல்லற வாழ்வை இயற்றிட்ட மனையாள்  
இவ்வுலக வாழ்வை முடித்துமே ஏக  
தனியொரு வனாக பிள்ளைகள் துணையுடன்  
தலை நிமின்தே தன்பணி தொடர்ந்தனன்

இளைய மகனின் வேண்டுதலுக் கிணங்க  
இங்கிலாந்து சென்று வாழ்ந்திட்ட வேளை  
தன்நாட்டில் மக்களின் நலன் களிலும்  
தவிப்புடன் அக்கறை கொண்டிருந்த காலை

உற்றமக்கள் பேர்ரோடு தொண்ணுறு அகவைகள்  
உற்சா கத்துடன் நோயற்ற வாழ்வினை  
உழைப்பின் செல்வனாய் உலகம் போற்ற  
இராசை யாவும் வாழ்ந்திடும் வேளை

குமரனாக விருந்து குன்றாப் பணிபுரிந்து  
குறைவிலாப் பெருமை கொள்குல விளக்கவர்  
சிறிதரன் எனும் சீரிய பண்பாளனின்  
சிறப்புமிர் அவலமாய்ப் பறிக்கப் பட்டதால்

ஆற்றாத கவலையை அகத்தினி விருத்தி  
அடுத்த நாட்களில் பெருந்துய ருற்றனன்  
அடுத்தவர் உதவியை நாடிடாப் போதிலும்  
அன்புடன் கணித்து இருந்திட்ட போது

பேரனின் பாதையை நாடிட நினைந்து  
பத்தினி யாளின் நினைவு நாளதுவிலே  
எம் பெருமாளின் திருவடிக் அடைய  
ஏகினார் பெருமகன் இராசை யாதான்

பூதவுடல் அழிந்து புகழுடல் பெற்றாலும்  
பரந்த உள் மனத்தினால் செய்தநற் பணிகளுடன்  
பன்னக் கண்டிப் பிள்ளையார் ஆலயப்  
புதுப்பொலிவு நாளுமுன் புகழினைச் சாற்றுமே.

**ஆக்கம் :** செல்வி கோபாலரத்தினம் சுசிகலா, நல்லூர்

இலண்டன் மாநகரில் 31-05-1997 இயற்கை எந்திய எங்கள்  
குடும்பத்தலைவர் நல்லூர் ஸ்ரீமான் ஆறுமுகம் இராசையா  
(ஆசைப்பிள்ளை) அவர்களின் நினைவு அஞ்சலி

## வெண்டப்பா

மருந்துக்கடை இராசையா மாரடைப்பால் வான் சென்றார்  
அந்தோ அவர்பெருமை யாற்றிவார் - பந்தமென  
வருக வருகவென வானேர்கள் பூச்சொரிந்தார்  
பெருகும் அவர் உதவி கண்டு.

ஈசுரவை காசிதனில் இறைவன் அடிசேர்ந்த  
மாசில் புகழ்ப்படைத்த மாமணியாம் - இராசையா  
தேய்பிறை யாந்திதியில் சேர்ந்தார் திருவடிக்கீழ்  
மாய்ந்தார் வருவாரோ மற்று.

## ஆசிரியப்பா

திருமகள் மலைமகள் தெய்வக் கலைமகள்  
மூலின மடந்தையர் முதன்மையாய் விளங்கும்  
ஸழ மென்னும் இலங்கைத் தீவில்  
நல்லூர்ப் பதியில் செங்குந்த மரபில்  
ஆறு முகமும் அம்மணிப் பிள்ளையும்  
பெறலரும் பேறாய் பெற்றிடும் உத்தமன்  
இராசை யாவெனும் ஏந்தல் தானும்  
சிவக்கொழுங் துமகள் தங்கம் மாவை  
மனைவியாய் அடைந்து மருந்துக் கடையில்

மதிப்பாய் இருந்து பரந்தனில் சிறப்பாய்  
 விவசாயம் செய்து விவசாய மன்னனாய்  
 அரசினர் அளித்த பட்டமும் பெற்று  
 வேண்டிய வர்க்கு வேலைகள் அளித்து  
 பண்ணைக் கண்டிப் பிள்ளையார் கோவிலும்  
 சட்டநாத சிவனார் கோவிலும்  
 நன்றாய் நடக்க வேண்டிய கொடுத்தும்  
 சகோதரி மார்க்கு தக்க உதவியும்  
 அன்பாய்க் கொடுத்த ஆசைப் பிள்ளையின்  
 முதல்வ ரான இரத்தின சபாபதியை  
 கணக்காள ராகக் கல்வி கொடுத்து  
 சின்னத் துரைமகள் சத்திய பாமாவை  
 திருமணம் புரிந்து இளங்கோவன் இளங்சேயன்  
 அனுஷ்டியா என்னும் மும்மக்கள் பெற்று  
 முதலாம் மகளாய் விளங்கிய மாது  
 இரத்தின பூதி தியாக ராசாவை  
 திருமண மாற்றி திகழுமுறை வேளை  
 சிறிதரன் சிறிவதனி என்போரைப் பெற்று  
 இரண்டாம் மகனாம் இராச ரத்தினம்  
 செல்லத் துரைமகள் சோதி மலரை  
 திருமணம் செய்து இன்பமாய் வாழ்ந்து  
 ரஜிதா, விஜிதா ரஜனி இராசசெழியன்  
 இராசசேரன் ஜவரைப் பெற்று  
 இரண்டாம் மகளாம் இந்திரா தேவியை  
 இராச ரெத்தினம் இல்வாழ்வில் இணைத்து  
 மகிந்தன் முகுந்தன் புதல்வர்கள் பெற்று  
 மூன்றாம் மகனாம் வைத்திய கலாநிதி  
 இராம நாதனை நடராசர் மகளாம்  
 விவசாய கலாநிதி வசந்தியை மணந்து  
 குமரன் இரகுதரன் ரதிலஷ்மி பெற்று

வளமுடன் வாழ்ந்து வசதியாய் இருக்கையில்  
 அன்னவர் தானும் எண்பத் தெட்டில்  
 மனைவியை இழந்து சொந்த நாட்டில்  
 வாழ வழியின்றி புலம்பெயர்வேளை  
 வண்டனுக்கேகி இராம நாதனாம்  
 மகனுடன் வாழ்ந்து கண்டா போக  
 எண்ணுங் காலை வைகாசி மாதம்  
 முப்பத் தொன்றில் மனைவி சிவபதம்  
 அடைந்த அத்தினமே மக்களும் சுற்றமும்  
 கலங்கி அழுதிட சிவபதம் சேர்ந்த  
 ஆசைப்பிள்ளையின் ஆத்மா சாந்தி  
 அடைந்திட ஆண்டவன் அருளுக இனிதே!

ஆக்கம் பண்டிதர் க. இராசையா  
 சிட்னி, அவுஸ்திரேலியா

## கலங்கரை தீபம் ஒன்று அணைந்துவிட்டது

எமக்கு வெளிச்சவீடாக விளங்கி எல்லா வழிகளிலும் வழிகாட்டிய அணையாத தீபம் 31.05.97 அன்று அணைந்துவிட்டது. எம்மையெல்லாம் தனது அன்பாலும் பண்பாலும் பாச்தாலும் வளர்த்த எமது மூத்த வழிகாட்டி ஆறுமுகம் இராசையா அவர்கள் இறைவனடி சேர்ந்துவிட்டார்.

அமர் ஆ. இராசையா அவர்கள் தனது தன்னமிக்கை, விடாமுயற்சியினால் வாழ்வில் மிகவும் முன்னேறி தனக்கும், தனது வழியைப் பின்பற்றுபவர்களுக்கும் மிகுந்த பயனுள்ள வாழ்வைக் கொடுத்தவர். இதனால் உற்றார், உறவினர் ஊரார் உள்ளங்களில் என்றும் அழியாமல் இடம் பிடித்து விட்டார்.

சைவசமய வழிபாட்டிலும் மகேஸ்வர பூசையிலும் மிகுந்த நம்பிக்கை உள்ளவர். தன் ஸ்ட்டல் உள்ள குலதெய்வமான அம்பாள் ஆலயத்தில் இன்றும் தனது மூதாதையர் பற்றிய வழியைப் பின்பற்றி பூசைகள் நடாத்துவதில் மிகுந்த ஆர்வம் உள்ளவர். நாட்டுக் கலவரம் காரணமாக மக்கள் வீட்டை விட்டு இடம் பெயர்ந்த போது கோவில்களில் விளக்கேற்ற முடியவில்லை என மிகவும் கலங்கிப் போயிருந்தார். எனக்கு நினைவு தெரிந்த நாள் தொடக்கம் அவர் செய்தித்தாள்கள் தமிழ்ப் புத்தகங்கள் வாசித்துக் கொண்டிருப்பதாக ஞாபகம். இன்றும் கூட தனது தள்ளாத வயதிலும் தமிழ் செய்தித்தாள் பற்றாக்குறையுள்ள இந்நாட்டிலும் தனது வாசித்தறியும் ஆற்றலினாலும் அவாவினாலும் வாசிப்பதிலேயே மிகுந்த ஈடுபாட்டினைக் காட்டினார். அன்னார் காட்டிய பாசப் பெருமழையில் நனைந்து ஊட்டி வளர்த்த கருத்துக் கொள்கைகளைப் பின்பற்றும் நாங்கள் அவரது ஆத்மா சாந்தியடைய ஆண்டவனை இறைஞ்சவோமாக.

திருமதி ம. தாமா ( உமிரின மருத்துவ ஆராய்ச்சியாளர் )

## **நெஞ்சம் மறப்பதில்லை....!**

ஆலமரமாய் நீண்டு நீங்கள் அனைவருக்கும் நிமுல் கொடுத்தீர் அவனியிலே அயர் விடுத்து அல்லும் பகல் பாடுபாட்டர்.

ஊனமின்றி உலகினிலே உயர்வதற்காய் உழைத்து நின்றீர் உமது மக்கள் சிறந்து வாழ உமது வாழ்வை அர்ப்பணித்திருந்தீர்

அண்டை அயலாரை அன்புடனே அனைத்து நின்றீர் அண்டி வந்தோர் யாவர்க்குமே அன்புக் கரம் நீட்டி நின்றீர்

வையகத்துள் வளமுடனே வாழும் வகை காட்டி நின்றீர் வானகத்திற்கே இன்று விரைந்து நீவிர் சென்றுவிட்டர்.

பூத்து நிற்கும் மலரது போல் புன்னகையில் உங்கள் முகம் பார்த்து நின்றோம் பாரினிலே பழகிய நாள் பசுமைகளே

ஆர்த்து எம் குழந்தைகளை அரவணைத்தீர் அருமை சொன்னீர் வேர்த்து நின்றீர் வேதனையால் வேறுநாட்டில் முடங்கல் கண்டு

நாடுவிட்டு நாடு வந்தும் நாட்டம் ஏனோ பிறந்த மண்ணில் நலிவு விடுத்து அமைதி கொள்ளீர் நன்றே உம்பணி தொடரும் என்றும்

காலம் என்றும் நின்றதுண்டோ காதில் சேதி சொன்னதுமுண்டோ வேளையேது எவர்க்கு என்று விடைகள் யாரும் கண்டதுமுண்டோ

ஓலை வந்ததா வேலையுண்டென்று ஓய்வு பெறவா ஒளிந்து விட்டர். வேலன் பாதம் சாந்தி கொள்ளீர் வேண்டுதல் வேறுமுள்ளோ ஐயா!

**திருமதி மதினி விஜயகுமார்  
பொறியியலாளர்  
SURBITON  
SURREY**

# சற்குரு மணிமாலை

மாற்றியாத செழும் பகும் பொன்னே  
மாண்ணிக்கமே கூடர் வண்ணக் கொழுந்தே  
சுற்றியாத பெருந் தவருள்ளக்  
கோயிலிருந்த குணப் பெருங் குன்றே  
வேற்றியாத சிற்றம் பலக் கனியே  
விச்சையில் வல்லவர் மெச்சும் விருந்தே  
சாற்றியாத வென் சாற்றுங் களித்தாய்  
தனி நடராஜுவென் சற்குரு மணியே

திருஒங்கு, சீஞ்சொற்தமிழ் ஓங்கு, தெய்வத் தலம் ஓங்கு  
இராசதானியாயும் திரு முருசு அருளாட்சியில் இலங்கு புனித நலமோங்கு  
நல்லூரைப் பிறப்பிடமாகக் கொண்டார் அமரர் ஆறுமுகம் இராசையா அவர்கள்,  
அன்னாரின் இல்லத்தின் நாலாபக்கமும் முறையே சுட்டநாதர் சிவன் ஆலயம்,  
நல்லூர் முருகன் ஆலயம், மரதவளவுப் பிள்ளையார் ஆலயம், கொண்டலடி  
வயிரவர் ஆலயம், பூதவராயர் ஆலயங்கள் அரணாகத் திகழ்கின்றது. மேலும்  
அயலில் உள்ள அந்தணர் குடும்பங்களும் ஏனையோரும் தத்தமது  
இல்லங்களில் காவல் தெய்வங்களுக்கு கோவில் எழுப்பியுள்ளார்கள்.  
இவ்வாறே அமரின் இல்லத்தில் பரம்பரையாக பூசித்து வந்த அம்மனுக்கு  
கோவில் கட்டி பூசை புணர்க்காரங்கள் ஒழுங்காக நடத்த சிரத்தையுடன்  
செயலாற்றியுள்ளார். அன்னாரின் சுற்றாடல் குழ்நிலைகளின் பேற்றால் அவர்  
முழுமையான சிவதொண்டில் ஈர்க்கப்பட்டு சிவானந்தப் பேறு பெற்றார்.

2. வாழ்க்கையின் முற்பகுதியில் யாழ்ப்பாணம் பெரிய கடையில் ஆயுள்வேத  
மருந்துக்கடை அத்துடன் கோவில் அபிஷேக வாசனைத்திரவியங்கள் விற்பனை  
நிலைய முகவராக திகழ்ந்தார் எனவே அத்தொழிலிலும் தெய்வத்திருப்பணிக்கு  
வேண்டிய பொருட்களை உற்ற வேளைகளில் உறுதுணையாக வியாபாரம்  
செய்து வந்தார். அன்னார் வியாபார நிலையத்திற்குச் செல்லும் போதும்  
நிலையத்திலிருந்து வீடு திரும்பும் போதும் நல்லூர் தேரடி முன்றலில் நின்று  
தூயமேனிச்கூடர் விடுசோதியை சிரமலர் மீது கரமலர் கூப்பிப்பிடியது சலியாத்

தழலது கண்ட மெழுகதுபோல நெக்குநெக்குருகி தொழுவதை பல  
தடவைகளில் கண்டின்புற்றேன்.


அன்னார் பண்டாரக்குளம் மரத வளவு விநாயகர் ஆலய திருவிழாக்களிலும்  
பரந்தன் தீழும் வாய்க்கால் பன்னைக்கண்டி பின்னையார் கோவில் வளர்ச்சியிலும்  
பேரவா செலுத்தி வந்தார். அங்கு தற்போது ஜங்கரன் பாத மலர் மீது  
போதமலர் தூவித் தொழுது சச்சிதானந்தப் பெரும் பேறு பெற  
இறைஞ்சுகின்றார்கள்.

மேற்படி சிவதொண்டின் மூலம் சரியை கிரியை யோக பதங்களில்  
திளைத்தோங்கித் தானதருமாம் மகேஸ்வரபூரைசைகள் மூலம் உற்றார், உறவினர்  
ஊரார் உள்ளங்களில் ஒங்கிச் சுடர்வளியாய்க் கங்குள் பகவற்ற காட்சியராய்  
உதிக்கின்ற செங்கத்தின் ஒளிமயமாய்த் திகழ்கின்றார்.

சொல்லொழியிப் பொருளொழியக் கரணமெலாஞ்  
சேர்ந்தொழிய வளாவொழிய துலங்கானின்ற  
அல்லொழியிப் பகலொழிய நடுவே நின்ற  
ஆனந்த அனுபவமே அதீத வாழ்வே

ஓம் சம்போ சிவ சம்போ ஓம்  
ஆக்கியோன் Dr , T .நடராசா

## எங்கள் கொடியில் மலர்ந்த பூக்கள்



நல்லூர் சட்டநாத சிவன்கோவில்

## திருப்பெரண்ணூஞ்சல்

பண்டிதர் சு. இராசையா நல்லூர், யாழ்ப்பாணம்

### ஆசிரிய விருத் தம்

நீர்கொண்ட வேணியணி நிமலன் முன்னாள்  
நிலவுதமிழ்ப் பேரரசு நியமமாகப்  
பேர்கொண்ட வளநகராம் நல்லூர் தன்னில்  
பிரதிட்டை பெறுசட்ட நாதர் மீது  
நேர்கொண்ட திருவுஞ்சற் பதிகம் பாட  
நினைவார்தம் இடர்களைந்து சித்தியாக்கும்  
கார்கொண்ட புகர்முகத்தைக் கரத்தன் செய்ய  
கமலமல ரடியிணையே காப்பதாமே

### பதிகம்

எல்லையிலா மக்கள்மனம் உடையாவண்ணம்  
எள்ளளவுங் கைவிடா தேந்துந் தெய்வம்  
பல்விதமாம் அலங்கார மூர்த்தி யாகிப்  
பரவுமன்பர் பயந்தீர்க்க வந்த தெய்வம்  
தொல்லைவினை நீக்கியருள் செய்வீர் என்று  
தோத்திரிக்கும் அடியர்துயர் தீர்க்குந் தெய்வம்  
நல்லைவளர் சிவனாராஞ் சட்டநாத!  
நாயகியோ டமர்ந்தினிதே ஆம ரூஞ்சல்.

பல்லாண்டாய் வாழ்ந்திட்ட மன்னர் யாரும்  
பகலவன்முன் பனியானார் பாரின் மீதே  
கல்விப்பொருள் நிலையொன்று கருது வோரும்  
காற்றெதிரே பஞ்சானார் கண்டோ-மன்றே  
எல்லாமே அழிந்தொழியும் காலம் வந்தால்  
எண்ணியதே நடவாமல் இருக்கச் செய்யும்  
நல்லைவளர் சிவனாராஞ் சட்டநாத!

நாயகியோ டமர்ந்தினிதே ஆம ரூஞ்சல்  
எல்லையிலாக் கருணைவடி வான ஈசன்  
எங்கனுமே முழுமுதலாய்க் காட்சி தந்து  
சொல்லிய புகழ்மாலை குட்டு மன்பர்  
தொல்லைவினை போக்குதற்காய்க் கோயில்கொண்டு  
அல்லவிலா தேவர்களையும் ஆளுந்தெய்வம்  
ஆனந்த பொக்கிஷமே என்ன நின்ற  
நல்லைவளர் சிவனாராஞ் சட்ட நாத!

நாயகியோ டமர்ந்தினிதே ஆம ரூஞ்சல்.

கல்லால நீழற்கண் குருவாய் வந்து  
சனகாமுதல் நால்வருக்கும் அருள்செய் மூர்த்தி  
வில்லாலே புரழுன்றும் மாய்த்த வீரன்  
வேண்டியவர் வினைதீர்க்குந் கருணை வள்ளள்  
எல்லோர்க்கும் நீதியுடன் ஆண்ட மன்னன்  
எழிலுடனே வைத்ததிருக் கோல மேவி  
நல்லைவளர் சிவனாராஞ் சட்டநாத  
நாயகியோ டமர்ந்தினிதே ஆம ரூஞ்சல்

பல்லாண்டு காலமதாய்த் தேடிக் காணார்  
பழமறைகள் ஆகமங்கள் ஒதுமன்பர்  
எல்லார்தம் பயம்தீர்க்கும் ஈசன் கோயில்  
எழுந்தருள வைத்திடுநல் ஹாரில் வந்த  
தொல்லையிலாச் சங்கிலியன் முன்னோர் வைத்த  
துகள்தவிர்ந்த தலமேவி யருள் பாலிக்கும்  
நல்லைவளர் சிவனாராஞ் சட்ட நாத!  
நாயகியோ டமாந்தினிதே ஆம ரூஞ்சல்.

அல்லனவே அறியாத அன்பர் தம்மை  
ஆனந்த வாழ்வளித்தாட் கொள்ளும் தெய்வம்  
நல்லனவே புரிதொண்டர் நாளும் போற்றும்  
நம்பனவர் நடலைதவிர்த் தானும் தெய்வம்  
பல்விதத்தால் பணியுமன்பர் பாவும் தீர்க்கும்  
பகரரிய மருந்தாகி வாழ்வு நல்கும்  
நல்லைவளர் சிவனாராஞ் சட்டநாத!  
நாயகியோ டமாந்தினிதே ஆம ரூஞ்சல்

நல்லவர்கள் நாள்தோறும் ஈண்டித் தத்தம்  
நலிவினைகள் தீர்க்கவருள் செய்யும் மூர்த்தி  
சொல்லிய மாங்கனியைக் கணப திக்காய்த்  
துகள்தீர்ந்த மதிவிரகால் ஈந்த வள்ளல்  
கல்லாதார் ஆயிடினும் கலக்க மில்லாக்  
கருணைவடி வாந்தெய்வக் காட்சி தந்து  
நல்லைவளர் சிவனாராஞ் சட்டநாத!  
நாயகியோ டமாந்தினிதே ஆம ரூஞ்சல்

பல்லியங்கள் பண்ணிசைக்கப் பரவும் தொண்டர்  
பக்குவமே பேணியருள் தேவ தேவன்  
புல்லியராய்த் தணைநினையார்க் கருளி லாதான்  
போற்றுநர்க்கே அறக்கருணை புரியும் வள்ளல்  
அல்லதனில் பகல்தன்னில் அடையுந் துன்பம்  
ஆண்டவனே தவிர்த்தருள்வீர் என்போர் ஏத்தும்  
நல்லைவளர் சிவனாராஞ் சட்டநாத!  
நாயகிகோ டமாந்தினிதே ஆம ரூஞ்சல்

நில்லாத யாக்கைதனை நித்தம் பேணி  
நிலையாக உள்ளதென நினையும் மூடர்  
கல்லாத மாக்களையே தெருட்டிக் காக்கும்  
கருணையிகு கற்பகமே கண்ணே அன்பாய்  
வல்லானாய் வாழ்வித்த வடிவோ உன்றன்  
வண்மைதனைக் கண்டுள்ளம் மயங்கா நிற்கும்  
நல்லைவளர் சிவனாராஞ் சட்டநாத!  
நாயகியோ டமாந்தினிதே ஆம ரூஞ்சல்.

பல்லுலகில் நாமெல்லாம் பல்கி வாழ்  
பரவுசிவ நெறிவாழ் தமிழும் வாழ்  
நில்லாதிவ் வுடலென்ற நினைப்பே வாழ்  
நிலையாக அறம்வாழ் நீதி வாழ் இ  
சொல்லுமறை யேர்வாழ் மழையும் வாழ்,  
தொண்டர்பச மகளிர்நிறை வாழ் என்றும்  
நல்லைவளர் சிவனாராஞ் சட்டநாத!  
நாயகியோ டமாந்தினிதே ஆம ரூஞ்சல்

## பத்திரிகை மரண அறிவித்தல்

ஆறுமுகம் இராசையா

அன்னை மடியில்

-14.07.1907

இறைவனடியில்

- 31.05.1997



தங்கம்மா இராசையா

அன்னைமடியில்

- 20.06.1917

இறைவனடியில்

- 31.05.1988

### உயர்திடு ஆறுமுகம் இராசையா சட்டநாதர் வீதி, நல்லூர் யாழ்ப்பாணம்

யாழ்ப்பாணம் நல்லூரைப் பிறப்பிடமாகவும், லண்டில் வசித்து வந்தவருமாகிய திருவாளர் ஆறுமுகம் இராசையா 31.05.1997 சனிக்கிழமை சிவபுதம் அடைந்தார். அன்னார் யாழ்ப்பாணம் பெரியகடை ஆ. இராசையா அன்சன்ஸ், மருந்துக்கடை உரிமையாளரும், பரந்தன் பன்னைக்கண்டி ஓஜும் வாய்க்கால் பிரஸ் கம் உரிமையாளரும், காலம்சென்ற தங்கம்மாவின் ஆருமிக்கணவரும், இரத்தினசபாபதி(Fort Henry Motel Kingston Canada) உரிமையாளரும், இரத்தினபூதி (கனடா), இராசரெத்தினம் - இராசையா மருந்துக்கடை(வவனியா), இந்திராதேவி (நல்லூர் - இந்தியா) D.T. இராமநாதன் (இலண்டன்) ஆகியோரின் அன்புத்தந்தையும், தியாகராசா, சத்தியாமா(கனடா) சோதிமல் (நல்லூர் வவனியா) இராசரெத்தினம் சமூகசேவை உதவி ஆணையாளர் (கிளிநூச்சி), டாக்டர் வசந்தா (லண்டன்) பரமானந்தம் இராசலெக்கமி, காலம்சென்ற நடராசா பாரமீஸ்வரி, காசிப்பிள்ளை சுரல்வதி, அருணாசலம் கோபாலரெத்தினம் (யாழ்ப்பாணம்) ஆகியோரின் பாசமிகு மாமனாரும் காலம்சென்ற பொன்னுச்சாமி செல்லம்மா, காலம்சென்ற சிவக்கொழுப்பு முருகேச இரத்தினம்மா(Florida U.S.A) காலம்சென்ற அரசபிள்ளை நடராசா இவ்சுமி அம்மா ஆகியோரின் மைத்துனரும் இளங்கோவன் இளங்கேயன் அனுசியா (கனடா) காலம்சென்ற சிறிதரன், சிறிவதனி, ரஜிதா, விஜிதா, ரஜனி, இராசசெழியன், இராசசேரன் (வவனியா) மகிந்தன்(அவுஸ்டிரேலியா) முகுந்தன் (இந்தியா) காலம்சென்ற இருகுரம், குமரன்இருகுதரன், ரதிலஷ்மி (லண்டன்) ஆகியோரின் அன்புப் பேரேனுமாவார். அன்னாரின் இறுதிச்சுந்குகள் இந்து சமய முறையை 5.6.97 ஆம் தீக்தி வியாழக்கிழமை லண்டனிலுள்ள அன்னாரின் இல்லத்தில் நடைபெற்றது. மாலை 3 மணிக்கு Lamberth Crematorium த்தில் தகனம் செய்யப்பட்டுள்ளது. அன்னாரின் அந்தியேட்டி, வீட்டுக்கிருத்தியம் 15 ஆம் 16 ஆம் நாட்களில் லண்டனில் அன்னாரின் இல்லத்தில் நடைபெறும். இவ்வறிவித்தலை உற்றார் உறவினர் நண்பர்கள் அனைவரும் ஏற்றுக்கொள்ளவும்.

#### குகவன்

திரு இரத்தினசபாபதி (மகன்-கனடா) தொலைபேசி இலக்கம்-613-542-7651

திரு. இராசரத்தினம்(மகன்) சிறிதரன் இல்லம், இராசதுரைவீதி வவனியா டாக்டர் இராமநாதன் (மகன் லண்டன், UK)தொலைபேசி இல: 0181-542 6877

திரு. செ. ராந்திரன் (மருமகன் கொழுப்பு) தொலைபேசி இல 941 447702

திரு. அ. சிவநாதன் J P சின்னபுதுக்குளம் வவனியா

தொலைபேசி இல 9424 22542 திருவாளர் பரமானந்தம் ஜெகநாதன்

காசிப்பிள்ளை இராசரத்தினம், நடராசா கேதீஸ்வரன்

சட்ட நாதரினி, நல்லூர், யாழ்ப்பாணம்

அன்னாரின் இறுதிக்கிரிகைகளின் போது திரு கு. கிட்ணர்(முன்னைய நாள் உதவி அரசாங்க அதிபர் வழங்கியிருங்கல் உரை)

கந்தபுராணக் கலாச்சாரமுறிய நல்லூரில் வசித்த வைரமுத்து ஆறுமுகம் அம்மணிப்பிள்ளை தம்பதிகளுக்கு 14-07-1907 அன்று ஏக புத்திரனாக பிறந்தார். சிறுவயதில் திண்ணைப் பாடசாலையில் கல்வி கற்றார். அதன் பின் 1937ஆம் ஆண்டு தனது சொந்த வியாபாரமாக தமிழ் மருந்துக்கடையொன்றை யாழ் பெரிய கடையில் ஸ்தாபித்தார். 1932ஆம் ஆண்டு பிரபல வர்த்தகர் விசுவர் சிவக்கொழுப்பு அன்னப்பிள்ளை தம்பதிகளின் இரண்டாவது மகள் தங்கம்மாவை விவாகம் செய்து மூன்று ஆண்பிள்ளைகளையும் இரண்டு பெண்பிள்ளைகளையும் பெற்று இல்லறவாழ்க்கையை நடாத்தினார். தனதுபிள்ளைகளை மாத்திரமல்ல மருமக்களையும் தன்பிள்ளைகள் போல் பராமரித்தார். யாழ்குடாநாட்டு மக்கள் யாழ்ப்பாணத்தை விட்டு வன்னிப்பகுதி சென்று விவசாயம் செய்து சிறந்த வாழ்க்கை நடாத்த முன்னோடியாகத் திகழுந்தார். தனது வாழ்விளைக்கடையை விள்ளன் நகரில் இளையமகனுடன் களிக்கும் போது தாய்நாட்டின் சுதந்திர தாக உணர்ச்சியுடையவராகத் திகழுந்தார். தெய்வ வழிபாட்டிலும் சிறந்து விளங்கினார்.

**திருவாளர் ஆறுமுகம் இராசையா அவர்களின் இறுதிக்கிரியையின்போது திரு நடராசா-(திருமதி ம. தர்மா வழங்கிய இருங்கல் உரை)**

செங்கனகத் தமிழ் வளர் புனித நல்லூர் கந்தர்கோட்டம் இராசதானியில், ஆறுமுகப் பெருமான் தன்னருளால் அவதரித்த அமர் இராசையா இன்பத்தேனாப்ப தெள்ளமுடே எனில் மிகையாகாது. அன்னாரின் சிந்தை தெளி சிவதொண்டின் மூலம்சரியை. கிரியை முதலிய நெறிகளில் தளைத்தோக்கி பக்தர்கள் சூழ் பண்டாரக்குளம் மருதவளவு பிள்ளையார் திருக்கோயில் தொண்டராகவும் பன்னைக்கண்டி விநாயகராலய சிவதொண்டுச் சேவைகளிலும் ஈடுபட்டுத்தான் தருமம் மகேஸ்வரபூரைகள் மூலம் ஒங்கு சுடரொளியாய் உற்றார் உறவினர் ஊரார் உள்ளங்களில் அருட் சோதியாய் கங்குல பகலற்ற காட்சியராய் அரணடிக்கீழ் அதாவது தில்லைத் தாண்டவ குஞ்சிதபாதத்தில் உறைந்து சிவபெருமான் சிலம்பொலி ஆடல் பாடல் சங்கனாத ஒலிகள் ஆர்ப்ப குழலில் நிலைபெற்று இன்புறும் பேரானந்தப் பேற்றில் திளைத்திருக்கும் நிலையிலுள்ளார்.

# அந்திகூடி

காப்பு

ஆத்திருதி யமர்ந்த தேவனை  
ஏத்தி யேத்தித் தொழுவோ மியாமே

1. அறம் செய்ய விரும்பு
2. ஆறுவது சினம்
- 3.இயல்வது கரவேல்
4. சவது விலக்கேல்
5. உடையது விளம்பேல்
6. ஊக்கமது கைவிடேல்
7. எண்ணெழுத் திகழேல்
8. ஏற்ப திகழ்ச்சி
9. ஜய மிட்டுண்
10. ஒப்புர வொழுகு
11. ஒதுவ தொழியேல்
12. ஒளவியம் பேசேல்
13. ஒகங் சருக்கேல்
14. கண்பொன்று சொல்வேல்
15. நப் போல் வளை
16. சனி நீராடு
17. ஞயம்பட வுரை
18. இடம்பட வீட்டேல்
19. இணக்கமறிந் திணங்கு
- 20.தந்தை தாய் பேண்
21. நன்றி மறவேல்
22. பருவத்தே பயிர்செய்
23. மன்று பறித்துண்ணேல்
- 24.இயல்பலாதன செயேல்
- 25.அரவ மாட்டேல்
- 26.இலவம் பஞ்சிற் ருமில்
- 27.வஞ்சகம் பேசேல்
28. அழகலாதன செயேல்

1. Desire to be charitable.
2. Sub due the anger
3. Withhold not your talents
4. Cease not to giving
5. Reveal not the wealth
6. Maintain the efforts.
7. Neglect not the writing and number.
8. Begging is degrading
9. Share the food.
10. Be co-operative
11. Never give up spiritual chanting
12. Don't speak ill of others
13. Maintain clarity in speech.
14. Talk not unnecessarily
15. Be flexible.
16. Bathe(head)on Saturdays.
17. Becurtious in speech.
18. Cut your coat to suit your size.
19. Choose your companions.
20. Care for your father and mother .
21. Be grateful.
22. Make hay while the sun shines.
23. Avoid consuming others food.
24. Attempt not the impossible
25. Avoid playing with snakes.
26. Sleep on a soft bed.
27. Avoid uttering evil words.
28. Attempt not to do evil.
29. Acquire knowledge while young.
30. Forget not to be charitable.
31. Avoid interfering in others problem.
32. Cease to be rude

- 29.இளமையில் கல்
- 30.அறனை மறவேல்
- 31.அனந்த ஸாடேல்
32. கடிவது மற
33. காப்பது விரதம்
34. கிழமைப் படவாழ்
35. கீழ்மையக் காற்ற
36. குணமது கைவிடேல்
37. கூடிப் பிரியேல்
38. கெட்டுப் பொழி
39. கேள்வி முயல்
40. கைவனை கரவேல்
41. கொள்ளள விரும்பேல்
42. கோதாட் டொழி
43. சக்கர நெறி நில்
44. சாண்றோ ரினத்திரு
45. சித்திரம் பேசேல்
46. சிரமை மறவேல்
47. சளிக்கச் சொல்லேல்
48. குது விரும்பேல்
49. செய்வன திருந்தச் செய்
50. சேரிடமறிந்து சேர்
51. கையெனத் திரியேல்
52. சொற்சேர்வுபடேல்
53. சோம்பித் திரியேல்
54. தக்கோனெனத் திரி
55. தானமது விரும்பு
56. திருமாலுக் கடிமை செய்
- 57.தீவினை யகற்று
- 58.துன்பத்திற்கிடங் கொடேல்
59. தூங்கி வினைசெய்
60. தெய்வ மிகழேல்
- 61.தேசத்தோ டொத்துவாழ்
- 62.கையல் சொற்கேளேல்
63. தொன்மை மறவேல்
64. தோற்பன தொடரேல்
- 65.நன்மை கணப்பிடி
33. Be firm
34. Live according to your needs.
35. Avoid feeling of inferiority.
36. Maintain good manners.
37. Depart not your friends.
38. Spoil not the others.
39. Desire acquiring knowledge
40. Withhold not your capabilities.
41. Desire not to steal.
42. Avoid gambling
43. Learn to adjust
44. Keep the company of righteous
45. Avoid ambiguity in speech
46. Forget not to live a righteous life.
47. Utter not any ironies.
48. Do not gamble.
49. Attempt to do the best.
50. Join friends after fully knowing them.
51. Maintain your importance.
52. Be steadfast in your action.
53. Avoid being lazy.
54. Maintain respectability.
55. Desire to be charitable.
56. Be God's servant.
57. Avoid being lazy.
58. Allow not the worrying habit.
59. Work with rest periods.
60. Utter not blasphemy.
61. Harmonies with society.
62. Avoid listening to women.
63. Forget not your ancestry.
64. Cease to be always failure
65. Maintain righteousness.
66. Cooperate with the community.
67. Maintain being steadfast.
68. Avoid playing with water.
69. Cease to be finical.
70. Increase your knowledge.
71. Maintain to cultivate paddy.
72. Lead a righteous life.
73. Avoid displeasing others.
74. Cease using harsh words.
75. Give no room for sickness.

66. நாட்டப்பன் செய்
67. நிலைமில் பிரியெல்
- 68.தீர் விளையாடேல்
- 69.துண்ணை நூக்கேல்
- 70.நூல்பல் கல்
71. நெற்பரிசு விளை
72. நேர்ப்பட வொழுகு
73. நைவினை நனுகேல்
74. நொய்ய வரையேல்
75. நேய்க் கிடங்கொடேல்
76. பழிப்பன் பக்கேல்
- 77.பாம்பொடு பழகேல்
- 78.பிழைப்படச் சொல்லேல்
- 79.பிடு பெற நில்
80. புகழ்ந்தாரைப் போற்றிவாழ்
81. பூமி திருத்தியுண்.
82. பெரியோரை துணைகொள்
- 83.பேதமை யகற்று
84. கையாலோ எணங்கேல்
- 85.பொருட்டனைப் போற்றி வாழ்
86. போர்த் தொழில் புரியெல்
87. மனந் தடுமாறேல்
88. மாற்றானுக்கிடங்கொடேல்
- 89.மினைப் படச் சொல்லேல்
- 90.பீதாண் விரும்பேல்
- 91.முனை முகத்து நில்லேல்
- 92.மூர்க்கரோடினைங்கேல்
93. மெஸ்வினல்லா டோன் சேர்
- 94.மேஸ்மக்கள் சொந்கேள்
- 95.கைமவிழியார் மனையகல்
- 96.மொழிவதற மொழி
- 97.மோகத்தை முனி
- 98.வல்லமை பேசேல்
- 99.வாதுமுற் கூறேல்
100. வித்தை விரும்பு
101. வீடு பெற நில்
- 102.உத்தமனாமிரு
- 103.ஊருடன் கூடிவாழ்
- 104.வெட்டனைப் பேசேல்
- 105.வேண்டி வினைசெய்யேல்
- 106.வைகறைத் துமிலெழழு
- 107.ஓன்னாரைத் தேறேல்
108. ஊரஞ் சொல்லேல்

76. Displease not the others.
77. Avoid to acquaint with snakes.
78. Utter no false word.
79. maintain your respectability.
80. Give praise to the learned.
81. Cultivate for your food
82. keep the company of the respectable.
83. Irradicate ignorance.
84. Conform not with women.
85. Take care of property.
86. Refrain from joining the army.
87. Maintain your consistency.
88. Keep the enemy at a distance.
89. Avoid to exaggerate your thoughts.
90. Desire not to be gulton.
91. Avoid being at the battlefield.
92. Conform not with the evil doers.
93. Join the gentle women.
94. Listen to the nobility.
95. Avoid the harlot's house.
96. Be eloquent.
97. hate to be passionate.
98. Avoid being boastful.
99. Initiate not the argument.
100. Desire to acquire knowledge.
101. Live a life to attain the paradise.
102. Maintain to be righteous.
103. Cooperate with the community.
104. Be soft in speech.
105. Beg not to obtain work.
106. Always be early to rise.
107. the incorrigible can never be mended.
108. Always be impartial.

## SAI BHAJANS

Sai Gajanana dinavana  
Sindhura vadana hruda jana palana  
Ambika thanaya amaratheeswara  
Aganitha guna gana ananda dayaka

Atma Rama anada Ramana  
Atchutha Kesava Hari Narayana  
Bhava bhaya harana vanditha charana  
Ragu kula bhushana rajiva locchana  
Adi Narayana anatha sayana  
Satchidananda Sri Sathya Narayana.

Jegathpari Hari Sai Gopala  
Jegathodhara Sai nandala  
Maduradhipathe Krishna Gopala  
Madura madhura hey sai Gopala  
Jegathodhara sai Nandalala  
Sai Nandalala jai jai Gopala

Kesava Madhava Madhu sudhana  
Sridhara Govinda Narayana  
Murali Manohara Janardhna  
Achyutha ananda Narayana  
Govinda jai jai Gopala jai jai.

Ragupathi Ragava Raja Ram  
Pathitha Pavana Sita Ram  
Rama rama Jaya raja ram  
Rama rama jaya Sita ram

சிரத்தையுடனும் தைரியத் துடனும் இரு  
ஆத்ம ஞானத்தை அடை பிறர்  
நல்லுக் காக உன் வாழ்க்கையைத் தியாகம் செய்  
இதுவே நான் விரும்புவது, இதுவே என் ஆசீர்வாதம்  
- கவாமி விவோகானந்தர் -



**நல்லைநாயகி சமேத நல்லைநாதராகும்  
சட்டநாதர் சித்திரத்தேரில் சிங்காரப்பவனி  
பண்டிதர் சு. இராசையா நல்லூர் யாழ்ப்பாணம்  
(சிட்னி, அவுஸ்திரேலியா)**

சித்திரத்தேர் ஏறிவரும் சட்டநாதா! - உமைச்  
சிந்தனையாற் போற்றி செய்வோம் சட்டநாதா!  
பக்தியுடன் பூசைசெய்வோம் சட்டநாதா! - உமைப்  
பாடுமண்பர் பயந்தீர்ப்பாய் சட்டநாதா  
எத்திசையும் போற்றிடுவர் சட்டநாதா - இனி  
எங்கவலை தீர்த்திடுவீர் சட்டநாதா!  
வித்தகனே விடையேறும் சட்டநாதா! - எங்கள்  
வேதனையைத் தீர்த்திடுவீர் சட்டநாதா!

தேரோடும் வீதிதனில் நல்லைநாதா! - நீர்  
தெருவோரம் எழுந்தருள்ளீர் நல்லைநாதா!  
வேரோடும் வினைபோக்கும் நல்லைநாதா! - நாம்  
வேண்டும்வருங் தந்திடுவீர் நல்லைநாதா!  
பாரோடும் சங்கிலியன் நல்லைநாதா! - அன்று  
பறங்கியர்க்குத் தேரற்றுவிட்டான் நல்லைநாதா!  
ஊரோடும் உன்திருத்தேர் நல்லைநாதா! - எங்கும்  
உயர்வாக வந்ததுவே நல்லைநாதா!

வேறு

ஆடி வருகுது தேரங்கே - நன்றாய்  
அசைந்து வருகுது தேரங்கே  
பாடி மகிழுவோம் தேரங்கே - நன்கு  
பார்த்து மகிழுவோம் தேரங்கே  
ஓடி வருகுது தேரின்றே - மணி  
ஓயா தொலிக்குது தேரின்றே  
நாடிவருகுது தேரின்றே - நல்லை  
நாயகி நாயகர் தாள்தொழுவோம்

கூடியே தேரை இழுத்திடுவோம் - உன்றன்  
கோலப் பவனியைக் கண்டிடுவோம்  
நாடியே அன்பாமிழுத்திடுவோம் - நல்லை  
நாயகி யாளையும் வணங்கிடுவோம்  
ஆடியே நின்புகழ் பாடிடுவோம் - எங்கள்  
ஆண்டவன் சந்திதி கூடிடுவோம்  
தேடித் தேடொணாச் சிவனாரை - இன்று  
சித்திரத் தேரினிற் கண்டிடுவோம்

## திருவிருத்தம்

அமிழதனைய யமுனைநதித் தீர்த்தங் கொண்டே  
அருமறைகள் ஆகமங்கள் ஒதும் அன்பர்  
பழுதில்யமு னாரியெனும் ஏரிசேர்த்துப்  
பாராண்ட ஸ்ரீசிங்கா ரியனார் நித்தம்  
எழுந்தருள் வைத்திடுநல் ஹரில் மேவும்  
எழில்சட்ட நாதரெனுஞ் சிவனார் என்றும்  
பழுகுதமிழ்ப் பாமலரால் அர்ச்சிப் போர்தம்  
பழவினைகள் போக்கியருள் பாலிப்பாரே

## குலதெய்வம் அம்மனின் நாம அர்ச்சனை மாலை

ஓம் உமாய நம  
ஓம் பாபத்தியே நம  
ஓம் பத்திராயே நம  
ஓம் சர்வாஸ்தியே நம  
ஓம் விரியாயே நம  
ஓம் வாணியே நம  
ஓம் சோயே நம  
ஓம் கெளியே நம  
ஓம் கமலமிரியாயே நம  
ஓம் சுவல்வநியே நம  
ஓம் ஸக்கியே நம  
ஓம் சுவதங்கியே நம  
ஓம் காளமாஸ்வரியே நம  
ஓம் மாதங்கியே நம  
ஓம் புவனேஸ்வரியே நம  
ஓம் காவியே நம  
ஓம் துர்க்காயே நம  
ஓம் வடுகவமியியே நம  
ஓம் அபிராமியே நம  
ஓம் அண்மூலனியே நம  
ஓம் மகேஸ்வரியே நம

விரோத நினைக்க

சித்திரைவருடப் பிறப்பு  
வைகாசி விசாகம்  
துவராத்தி  
விசயதசமி  
தீபாவளி  
மார்க்கி - திருவாத்தொ  
தைப்பொங்கல்  
தைப்பூசம்  
பஞ்சுளித்திங்கள்



## நன்றி நவீலல்

எங்கள் குடும்பத்தின் நலைவனாய் பண்போடு வழி நடந்து, முழுவாழ்வை வாழ்ந்து காட்டி, எதிர்பாராத் நேரத்தில் எம்மை விட்டு அகன்று, பெரும் கடவில் சங்கமாகும் நேரந்தன்னில் எங்கள் கலங்கிய நிலை அறிந்து உற்ற உதவி தந்து, ஆறுதல் மொழி பேரி, நேரில் வருகை தந்து, தொலைபேசி, அஞ்சல் மூலம் அருதாபம் கூறி, மலர்வளையம் வைத்து, மலர் அஞ்சலி செலுத்தி, அஞ்சலி உரை நிகழ்த்தி, நினைவஞ்சலிக்கு ஒத்தாசை புரிந்து மற்றும் பல வழிகளில் பேருதலி புரிந்தது மட்டுமன்றி எங்கள் வேண்டுகோளை ஏற்று அன்னாரின் ஆத்மா சாந்தியடைய அந்தியேட்டி, வீட்டுக் கிருத்தியத்திலும் பங்குபற்றிய உற்றார் உறவினர் நண்பர்கள் அனைவருக்கும் எங்கள் மனங் களிந்து சிரந் தாழ்த்தி நன்றி தெரிவித்துக் கொள்கின்றோம்.

### இப்படிக்கு

- இ. இரத்தினசபாநி குடும்பத்தினர்
- இ. இராசாத்தினாம் குடும்பத்தினர்
- இ. இராமநாதன் குடும்பத்தினர்

தியாகராசா இரத்தினபூநி குடும்பத்தினர்  
இராசாத்தினாம் இந்திராதேவி குடும்பத்தினர்

Kingston  
Ontario  
Canada

208 North Road  
Wimbledon  
London

90 saddanathar Rd  
Nallur  
Jaffna



Why Fear When I Am

Here?

Put All Your Faith in Me,

I Shall Guide and Guard You.

Printed By SELVAM Printers(London)

Tel +44 (0) 181 478 6766